

05-01-2017

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - ఈ శరీరము రావణుని ఆస్తి. దీనిని రావణునికిచ్చేసి అశరీరులై ఆంటికి

వెళ్ళాలి. అందువలన దీని పై మమకారాన్ని, తొలగించి వేయండి.”

ప్రశ్న:- మొత్తం సృష్టి అంతటికీ సుఖ-శాంతులనిచ్చు విధి ఏది ?

సమా:- అమృతవేళలో(ఉదయం ఉదయమే) లేచి అశరీరులై తండ్రి స్మృతిలో కూర్చోవాలి. ఇది విశ్వానికి శాంతిని దానం చేసే విధి. స్వదర్శన చక్రమును త్రిప్పడం సుఖాన్ని దానమిచ్చే విధి. జ్ఞాన-యోగాల ద్వారానే మీరు సదా ఆరోగ్యవంతులుగా, ఐశ్వర్యవంతులుగా అవుతారు. సృష్టి క్రొత్తదైపోతుంది.

పాట:- నన్ను మీ శరణులోనికి తీసుకో, ఓ రామా!..... (మూర్ఖు అవనా శరణ్ మే లేలో రాం.....)

ఓంశాంతి. భక్తులు భక్తిమార్గములో - ఓ రామా! మీ శరణులోకి తీసుకో ఓ రామా! అని పాడ్తారు. ఇంగ్లీషులో అసైలమ్(ఆశ్రయము) అని అంటారు. హిందీలో శరణాగతి అను పదాన్ని వాడ్తారు. రావణ రాజ్యమైనందున భక్తులు ఈ పాట పాడుతారు. రావణుని కాలాను కూడా కాలానూ. దాని వలన ఇది రావణరాజ్యమని ఋజువౌతుంది. దీని అర్థము కూడా ఎవ్వరికీ తెలియదు. రావణుని వినాశము చేసేందుకు దశరా పండుగ చేస్తారు. ఇది కూడా ఒక గుర్తే ఇప్పుడిది సంగమ యుగము. ఈ సమయంలోనే రాముని శరణులోకి వెళ్లి ఉంటారు. రావణుని వినాశము చేసి ఉంటారు. గతంలో ఎవరైతే ఉండి వెళ్లిపోయారో, వారి కథలనే నాటకముగా తయారుచేస్తారు. మనమిప్పుడు రావణుని జైలు నుండి విడుదలై రాముని శరణులోనికి వచ్చామని పిల్లలైన మీకు తెలుసు. రామరాజ్యంలో రావణుని రాజ్యముండజాలదు. రావణరాజ్యంలో రామరాజ్యము ఉండజాలదు. అర్ధకల్పము రామరాజ్యము, అర్ధకల్పము రావణరాజ్యమని గాయనము కూడా ఉంది. సత్య-త్రేతా యుగాలను రామరాజ్యమని అంటారు. సంగమ యుగంలో ఎవరైతే రాముని శరణులోకి వచ్చారో, వారే రామరాజ్యములోకి వచ్చి ఉంటారు. మనమిప్పుడు రాముని శరణులో ఉన్నామని మీకిప్పుడు తెలుసు. ఈ మొత్తం ప్రపంచమంతా ఒక ద్వీపము. నలువైపులా నీరు ఉంది. మధ్యలో ద్వీపముంది. పెద్ద పెద్ద దీవులలో మళ్ళీ చిన్న-చిన్న దీవులు కూడా ఉన్నాయి. ఇప్పుడు మొత్తం ప్రపంచమంతటి పై రావణరాజ్యముందని పిల్లలైన మీ బుద్ధిలో ఉంది. ఇది ఎప్పటి నుండి ప్రారంభమౌతుంది ? రెండూ సగం సగం ఉంటాయని అర్థం చేయించబడ్తుంది. రామరాజ్యములో సుఖము అనగా బ్రహ్మ పగలు. రావణరాజ్యములో దుఃఖము అనగా బ్రహ్మ రాత్రి. అర్ధకల్పము వెలుగు, అర్ధకల్పము అంధకారము. సత్య-త్రేతా యుగాలలో భక్తికి నామ-రూపాలు కూడా ఉండవు. తర్వాత అర్ధకల్పము ద్వాపర-కలియుగాలలో భక్తిమార్గము నడుస్తుంది. భక్తి రెండు రకాలు. ద్వాపర యుగంలో మొదట అవ్యభిచారి భక్తి ఉంటుంది. కలియుగంలో వ్యభిచారి భక్తిగా అవుతుంది. ఇప్పుడు తాబేలు, చేప అన్నింటినీ పూజిస్తూ ఉంటారు. మనుష్యుల బుద్ధి సతోప్రధానము, సతో, రజో, తమోగా అయ్యే తీరాలి. ఈ స్థితులను దాటవలసిందే.

తండ్రి అర్థం చేయిస్తున్నారు - మీరిప్పుడు రాముడు లేక శివబాబా ఒడిలోకి వచ్చారు. ఈశ్వరుని బాబా అని అంటారు. మరి వారు తండ్రి అయితే, తండ్రిని సర్వవ్యాపి అని అనడం ఎక్కడైనా విన్నారా ? ఫలానా శాస్త్రములో వ్యాస భగవానుడు వ్రాశాడని అంటారు. తండ్రి అర్థం చేయిస్తున్నారు

- సర్వవ్యాపి జ్ఞానము వలన మీకు ఎలాంటి లాభము జరగలేదు. సద్గతినిచ్చేవారు ఎవరో తప్పకుండా ఉండాలి. వారు తప్పకుండా వేరుగా ఉంటారు. సద్గతినిచ్చేది గాడ్ ఫాదర్. ఇది మీ ఈశ్వరీయ జన్మ. మీరిప్పుడు సంగమ యుగములో ఉన్నారు ఈ సంగమ సమయాన్ని రాత్రి అని కూడా అనరు, పగలు అని కూడా అనరు. ఇది చాలా చిన్న సంగమ సమయము. ఇప్పుడు ప్రపంచము పరివర్తన చెందాలి. ఇనుప యుగము నుండి బంగారు యుగముగా పరివర్తన అవుతుంది. రావణరాజ్యము నుండి మార్పు చెంది రామరాజ్యముగా అవుతుంది. ఆ రామరాజ్యము కొరకే మీరు పురుషార్థము చేస్తున్నారు. కావున ఇటువంటి పాటలు కూడా పనికి వస్తాయి. ఇది శ్లోకము వంటిది. వీటి అర్థము చెప్పబడ్డంది. రావణుని శరణులోకి వెళ్లినందున మళ్ళీ మీరు సుఖము అనగా రామరాజ్యములోకి వస్తారు. ఒక కథ కూడా ఉంది. మీకు మొదట సుఖము కావాలా, లేక దుఃఖమా? అని అడిగితే సుఖము కావాలని అన్నారు. ఎందుకంటే సుఖములోకి యమదూతలు వచ్చి తీసుకుపోలేరు. కానీ వారికి అర్థము తెలియదు. తండ్రి కూర్చోని చాలా బాగా అర్థం చేయిస్తున్నారు. మా దేవీ దేవతా కులము చాలా ఉన్నతంగా ఉండేదని మీ బుద్ధిలో ఉంది. మొదట బ్రాహ్మణ కులము ఉంటుంది. తర్వాత వారే దేవతలుగా అవుతారు. మరలా వారే క్షత్రియ, వైశ్య, శూద్రులుగా అవుతారు. మనము ఈ వర్ణాలను దాటుతూ వచ్చామని మీకు తెలుసు. ఇప్పుడు వచ్చి బ్రాహ్మణులుగా అయ్యాము. ఈ విరాటరూపము చాలా కరెక్టుగా ఉంది. వర్ణాలన్నీ నిరూపణ అవుతాయి. 84 జన్మలు ఒక్క సత్యయుగములోనే తీసుకోరు. ఉండవు. వర్ణములు తిరుగుతూ ఉంటాయి. ద్రామా చక్రము పూర్తి అవుతుందనగా 84 జన్మలు పూర్తి చక్రములో తిరిగే తీరాలి. కావున దైవీ వర్ణములో ఇంత సమయము, క్షత్రియ వర్ణములో ఇంత సమయము అని చూపించబడ్డంది. ఇంతకుముందు ఇది కొంచెము కూడా తెలియదు. శాస్త్రాలలో కూడా ఎక్కడా ఈ వర్ణాలలో తిరగాలని వినలేదు. 84 జన్మలు ఎవరు తీసుకుంటారో మీకు తెలుసు. ఆత్మ-పరమాత్మ చాలాకాలము వేరుగా ఉండినారు. ఈ మాట నిరూపించి తెలపాలి. మొట్టమొదట భారతదేశములో దేవీ దేవతలే ఉండేవారు. భారతదేశము బంగారు యుగముగా ఉండేది. అప్పుడు ఏ ఇతర ధర్మమూ లేదు. మళ్ళీ చక్రము తిరగాల్సిందే. మనుష్యులు పునర్జన్మ తీసుకోవాల్సిందే. చక్రము పై అర్థం చేయించడం చాలా సులభము. ప్రదర్శినిలో ఈ విధంగా అర్థం చేయించాలని బాబా సూచనలిస్తారు. ఇది మనము నూతన ప్రపంచములోకి పోయే సమయము కావున ఇది పాత ప్రపంచమని తండ్రి చెప్తున్నారు. ఈ పాత ప్రపంచము, పాత దేహ సంబంధాలు మొదలైనవి ఏవైతే ఉన్నాయో, వాటిని బుద్ధి నుండి తొలగించండి. బుద్ధి ద్వారా నూతన ఇంటిని ఆహ్వానించడం జరుగుతుంది. ఇది బేహద్ సన్యాసము. దేహ సహితంగా పాత సంబంధాలు మొదలైనవి ఏవైతే ఉన్నాయో అవన్నీ మర్చిపోవాలి. తండ్రి అంటున్నారు - స్వయాన్ని దేహిగా(ఆత్మగా) భావించండి. మీరు నిజానికి ముక్తిధామములో ఉండేవారు. ఇప్పుడు వాపస్ ఇంటికి వెళ్లాలని అన్ని ధర్మాల వారికి తండ్రి చెప్తున్నారు. ముక్తిని అందరూ స్మృతి చేస్తారు కదా. ఇప్పుడు మన ఇంటికి పదండి. ఎక్కడ నుండి అయితే మీరు అశరీరులుగా వచ్చారో, ఇప్పుడు మరలా అచ్చటికి అశరీరులై వెళ్లాలి. శరీరమును తీసుకుపోలేరు. అశరీరిగా వచ్చారు కనుక అశరీరిగానే వెళ్లాలి. కానీ కేవలం ఎప్పుడు వస్తారో, ఎప్పుడు వెళ్తారో - ఈ చక్రాన్ని అర్థం చేసుకోవాలి. తప్పకుండా సత్యయుగములో మొట్టమొదట దేవీ దేవతా ధర్మము వారే వస్తారు తర్వాత నెంబరువారుగా వస్తూ ఉంటారు. ఎప్పుడైతే అందరూ మూలవతనము

నుండి వచ్చేస్తారో అప్పుడు మళ్ళీ వాపసు వెళ్లడం ప్రారంభమౌతుంది. అచ్చటికి ఆత్మలు మాత్రమే వెళ్తాయి. ఈ శరీరము రావణుని ఆస్తి కనుక దీనిని రావణునికే ఇచ్చి వెళ్లాలి. ఇదంతా ఇచ్చటనే వినాశనమౌతుంది. మీరు అశరీరులై పదండి. తండ్రి అంటున్నారు - నేను మిమ్ములను తీసుకెళ్లేందుకు వచ్చాను. బాబా ఎంతో సులభము చేసి అర్థం చేయిస్తున్నారు కానీ ధారణ కూడా చేయాలి. అప్పుడే వెళ్లి ఇతరులకు అర్థం చేయించాలి. మేము విని ఇతరులకు వినిపిస్తామని మీరు గ్యారెంటీ ఇస్తారు. ఎవరికైతే ఈ అభ్యాసముంటుందో, వారు వినిపించగలరు. మనము ఈ ప్రపంచాన్ని పవిత్రంగా చేయాలని మీకు తెలుసు. యోగములో ఉంటూ సుఖ-శాంతులను దానమివ్వాలి. అందువలన బాబా అంటున్నారు - రాత్రులు లేచి యోగములో కూర్చోండి. సృష్టికి దానమివ్వండి. ఉదయం ఉదయమే లేచి అశరీరులై కూర్చోండి. అప్పుడు మీరు భారతదేశానికే కాక మొత్తం సృష్టి అంతటాకి యోగము ద్వారా శాంతిని దానమిస్తారు. సృష్టిచక్ర జ్ఞానమును స్మృతి చేసినందున మీరు సుఖాన్ని దానముగా ఇస్తారు. ధనము ద్వారా సుఖము లభిస్తుంది కనుక ఉదయమే లేచి స్మృతిలో కూర్చోండి. బాబా, ఇప్పుడిక మేము మీ వద్దకు రానే వస్తాము, ఇప్పుడు మా 84 జన్మలు పూర్తయ్యాయి. కావున ఉదయమే లేచి తండ్రిని స్మృతి చేసి సుఖ-శాంతులను దానమివ్వవలసి ఉంటుంది. జ్ఞానము - యోగాల ద్వారా ఆరోగ్యము, ఐశ్వర్యము లభిస్తాయి. మనమెప్పుడు సదా ఆరోగ్యవంతులుగా అవుతామో, అప్పుడు సృష్టి అంతా కొత్తదిగా అవుతుంది. సత్య-త్రేతా యుగాలలో ఆరోగ్యము, ఐశ్వర్యము రెండూ ఉంటాయి. కలియుగములో అనారోగ్యము, పేదరికము ఉన్నాయి. ఇప్పుడు మనము ఆరోగ్యవంతులుగా, ఐశ్వర్యవంతులుగా అవుతాము. తర్వాత అర్ధకల్పము మన రాజ్యమే నడుస్తుంది. బుద్ధిలో ఈ జ్ఞానమున్నప్పుడు సంతోషముగా ఉంటుంది. 2500 సంవత్సరాల కొరకు సదా ఆరోగ్యవంతులుగా, ఐశ్వర్యవంతులుగా అయ్యే వారసత్వము కావాలంటే ఈ ఈశ్వరీయ ప్రకృతి చికిత్సాలయానికి రండి అని వ్రాయండి. కానీ జ్ఞానమున్న వారే ఈ విషయాలు వ్రాస్తారు. మీరు వచ్చి సేవ చేయండి, మేము సెంటర్లు తెరుస్తాము అని అనడం కాదు. ఎవరు తెరుస్తారో, వారే స్వయంగా సేవ చేయాలి. గొడవలన్నీ పవిత్రత పైననే జరుగుతాయి. విషము లభించనందున అత్యాచారాలు జరుగుతాయి. ఇప్పుడిది సంగమ యుగము. కావున బుద్ధి ద్వారా సుఖధామము, శాంతిధామాలనే స్మృతి చేయాలి. ఇది దుఃఖధామము అందుకే సుఖధామాన్ని గుర్తు చేసుకుంటారు. అందుకే దుఃఖధామములో అందరూ స్మృతి చేస్తారు..... అని పాడారు. ఇది పతిత ప్రపంచము. కలియుగాంతములో అందరూ పతితమయ్యే తీరాలని నియమము చెప్తుంది. సంగమ యుగము వచ్చి రామరాజ్యము స్థాపన అయినంత వరకు ఈ నియమముంది. తర్వాత రావణరాజ్యము సమాప్తమవ్వాలిందే. వారు బొమ్మలాటలు ఆడుతూ ఉంటారు. ఎన్ని బొమ్మలు తయారుచేస్తారు! అందుకే వీటిని గ్రుడ్డి నమ్మకాలని అంటారు. భారతదేశములో ఎన్ని చిత్రాలు తయారౌతాయో అన్ని మరెచ్చటా తయారవ్వవు. భారతదేశములో అనేక చిత్రాలున్నాయి. బ్రహ్మ పగలు, బ్రహ్మ రాత్రి అని గాయనము కూడా ఉంది. వారి పగలును పెద్దదిగా ఎందుకు చేశారు? ఇది కూడా అర్థం చేసుకోవాల్సిన విషయము. మొదట అవ్యభిచారి భక్తి తర్వాత వ్యభిచారి భక్తి. మొదట 16 కళలు, తర్వాత 14 కళలు, చివర్లో ఏదో కొద్ది కళ మిగులుతుంది. కానీ ఈ సమయములో ఒక్క కళ కూడా లేదు. ఈ సమయములో ఇది తమోప్రధాన ప్రపంచము. కలియుగ ప్రారంభములో తమోగా ఉంటుంది, అంత్యములో తమోప్రధానంగా ఉంది. ఇప్పుడు

ప్రపంచము శిథిలావస్థలో ఉంది. పాత వస్తువుకు దానంతటదే అగ్ని అంటుకుంటుంది. ఎలాగైతే వెదురు అడవికి దానంతటదే అగ్ని తగులుకుంటుందో, అలా దీనికి కూడా అగ్ని అంటుకుంటుంది. పరస్పరము ఏ చిన్న గొడవ జరిగినా అగ్ని రాసుకుంటుంది. ఇంటిలో ఏదైనా చిన్న విషయాల పై కూడా జగడాలు జరుగుతాయి. పరస్పరము స్నేహితులుగా ఉండినా, చిన్న విషయము వలన ఎంత శత్రువులుగా అవుతారంటే ఒకరి గొంతునొకరు కోసుకునేందుకు కూడా వెనుకాడరు. క్రోధము కూడా తక్కువదేమీ కాదు. ఒకరినొకరు చంపుకునేందుకు ఎన్ని ఏర్పాట్లు చేసుకుంటున్నారో చూడండి. ఇది డ్రామా. క్రైస్తులు రెండు రకాలున్నారు. వాటిలో పెద్దవారు ఒకరికొకరు కలిసిపోతే అన్ని పనులు చేయగలరు. పోపు కూడా క్రైస్తులకు పెద్ద వారికి చాలా గౌరవమిస్తారు. కానీ అతని మాట కూడా వినరు. ఇచ్చట కూడా ఏ పిల్లలైతే తండ్రి మాట వినరో వారు వినాశి పదవిని పొందుతారు, శ్రీమతమును అనుసరించాలి. శ్రీమద్భగవద్గీత ఉంది కదా. ఇక ఏ శాస్త్రములోనూ శ్రీమతము లేనే లేదు. శ్రీ అనగా శ్రేష్ఠాతి శ్రేష్ఠమైన మతము. వారు పునర్జన్మలో ఎప్పటికీ రారు. మనుష్యులైతే పునర్జన్మ తీసుకుంటారు. పండితులు జనన-మరణ రహితులుగా ఉన్నవారిని మరచి 84 జన్మలు పూర్తిగా తీసుకునే వారి పేరును గీతలో వేశారు. వాస్తవానికి పరమపిత పరమాత్మయే జ్ఞానసాగరులు, పవిత్రతా సాగరులు. వారికి పతితపావనులనే గాయనముంది. వారే పిల్లలకు వరదానమునిస్తారు. వారికి బదులు కృష్ణుని పేరు వేసేశారు. మొట్టమొదట శివజయంతి, తర్వాత కృష్ణ జయంతి జరుగుతుంది. శివబాబా కొత్త ప్రపంచాన్ని స్థాపన చేసేందుకు వస్తారు. కావున మొదట తండ్రి జన్మ తర్వాత కొడుకు జన్మ. తండ్రి జన్మ తర్వాతనే కృష్ణుడనే పుత్రుడు వచ్చాడు. అతను కూడా ఒక్కడే ఉండడు. దైవ సంప్రదాయమని అంటారు కదా. ఎంత తప్పు చేసేశారు! ఏ ఒక్కరైనా ఈ విషయాన్ని అర్థం చేసుకుంటే వారి జిజ్ఞాసువులందరూ వచ్చేస్తారు. అందరి ముఖాలు పాలిపోతాయి. ఇది ఎంత పెద్ద తప్పు. అందుకే తండ్రి రావలసి వస్తుంది. ఎవరికైనా అర్థం చేయించేందుకు కూడా సమయము కావాలి. మొట్టమొదట పరమపిత పరమాత్మతో మీకు ఏమి సంబంధము? అనే విషయాన్ని నిశ్చయము చేయించండి. అప్పుడు భగవంతుడు తండ్రి అని అర్థం చేసుకుంటారు. భగవంతుని వారి పదవి పైననే ఉంచండి. అందరూ ఒకే విధంగా ఎలా ఉంటారు? అంతా భగవంతుని లీల అని అంటారు. ఒక రూపాన్ని వదిలి మరో రూపాన్ని తీసుకుంటారని అంటారు. కానీ పరమాత్మ పునర్జన్మ తీసుకోరు. ఈ బాప్ దాదా ఇరువురూ కంటేనేగా ఉన్నారు. పిల్లలకు అర్థము చేయిస్తున్నారు. బాప్ దాదా అనే పదానికి అర్థం కూడా ఎవ్వరి బుద్ధిలోనూ లేదు. త్వమేవ మాతాశ్చ పితా త్వమేవ,..... అని అంటారు. ఓ గాడ్ ఫాదర్ అని కూడా అంటారు. కనుక మదర్ కూడా తప్పక కావాలి కదా. కానీ ఇది ఎవ్వరి బుద్ధిలోకి రాదు (తోచదు).

శరణు ఎప్పుడు తీసుకుంటారో పిల్లలకు అర్థం చేయించడం జరిగింది. ఎప్పుడు రావణరాజ్యము సమాప్తమౌతుందో అప్పుడు రాముడు వస్తాడు. రాముని శరణులోకి రావడంతోనే సద్గతి లభిస్తుంది. రామరాజ్యము కావాలని అంటారు కానీ వారికి సూర్యవంశ రాజ్యము గురించి తెలియనే తెలియదు. రామరాజ్యము నూతన ప్రపంచము, నూతన భారతదేశము ఉండాలని అంటారు. అది ఇప్పుడు తయారవుతోంది. అది తప్పక తయారౌతుంది. డ్రామా తప్పకుండా నడవాల్సిందే. ఈ చదువు ద్వారా మనుష్యుల నుండి దేవతలుగా అవుతారు. మనుష్యులు ఎవ్వరినీ దేవతలుగా చేయలేరు. బాబా వచ్చి

మనుష్యులను దేవతలుగా చేస్తారు. ఎందుకంటే బాబాయ్ స్వర్గస్థాపన చేస్తారు. బ్రాహ్మణుల మాలకు గాయనము లేదు. వైజయంతి మాల విష్ణువుది. ఇది ఈశ్వరీయ వంశము. ఇది కొత్తగా ప్రారంభమవుతుంది. ఇంతకుముందు రావణుని ఆసురీ వంశముండేది. రావణుని అసురుడని అంటారు. కంసుడు, జరాసంధుడు అనే పేర్లు ఇప్పుడు సిద్ధమౌతాయి(ఇప్పటివే). జన్మ-జన్మాంతరాలు మీకు సాకారము నుండి వారసత్వము లభిస్తుంది. సత్యయుగములో కూడా సాకారము నుండే లభిస్తుంది. కేవలం ఈ సమయములోనే మీకు నిరాకార తండ్రి నుండి వారసత్వము లభిస్తుంది. మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినీమన్నే.

ధారణ కోరే ముఖ్యసారము:-

1. దేహ సహితము పాత ప్రపంచ సంబంధాలు మొదలైనవన్నీ మరచి స్వయాన్ని దేహీగా(ఆత్మగా) భావించాలి. బుద్ధి ద్వారా నూతన ఇంటిని ఆవస్థీనించాలి.
2. అమృతవేళనే లేచి ప్రపంచమతంటికి సుఖ-శాంతులను దానము చెయ్యాలి.

వరదానము:- “ సదా ఉత్సాహంగా ఉంటూ నిరాశావాదులను

ఆశావాదులుగా చేసే సత్యమైన సేవాధారీ భవ ”

బ్రాహ్మణులనగా సదా(ప్రతి సమయంలో) ఉత్సాహభరిత జీవితంలో ఎగురుతూ ఇతరులను ఎగిరించేవారు. వారి సమీపానికి ఎప్పుడూ నిరాశ రాజాలదు. ఎందుకంటే వారి కర్తవ్యమే - “నిరాశావాదులను ఆశావాదులుగా చేయడం”. ఇదే సత్యమైన సేవ. సత్యమైన సేవాధారుల ఉత్సాహము ఎప్పుడూ తగ్గిపోదు. ఉత్సాహముంటే జీవించడంలో మజా ఉంటుంది. ఎలాగైతే శరీరంలో శ్వాస వేగము కరెక్టుగా(యథార్థంగా) జరుగుతూ ఉంటే మంచి ఆరోగ్యవంతులని పిలువబడ్డారో, అలా బ్రాహ్మణ జీవితము అనగా ఉత్సాహంగా ఉండే జీవితము, నిరాశతో కూడిన జీవితము కాదు.

స్లోగన్ :- “ గతించిన దానిని గతంపజేసి(గతం గతం), జరిగిపోయిన విషయాల నుండి శిక్షణ తీసుకొని

రాబోయే వాటికై అప్రమత్తంగా ఉండండి ”

తపస్వీమూర్తులుగా అవ్వండి

ఎలాగైతే స్థూలమైన అగ్ని లేక ప్రకాశము లేక నేడి దూరము నుండే కనిపిస్తుందో లేక అనుభవమవుతుందో అలా మీ తపస్సు మరియు త్యాగాల మెరుపు (ప్రకాశము) దూరము నుండే ఆకర్షించాలి. ప్రతి కర్మలో త్యాగము మరియు తపస్సు ప్రత్యక్షంగా కనిపించాలి. అప్పుడే సేవలో సఫలత పొందగలరు.